

गंगापुर सिटी में शादी से लौट रहे बाइक सवार युवक की गोली मारकर हत्या

मीना बड़ौदा गांव में देर रात बदमाशों ने हत्या की वरदात को अंजाम दिया

गंगापुर सिटी, (निर्स)। वजीरपुर उपखंड क्षेत्र के मीना बड़ौदा गांव में देर रात बदमाशों ने एक युवक की गोली मारकर हत्या कर दी। वारदात को उस समय अंजाम दिया गया, जब युवक अपने परिजनों के साथ शादी समारोह से बाइक पर गांव लौट रहा था। बदमाशों ने पहले उनकी बाइक को टक्कर मारी, फिर युवक के पैरों में गोली मार दी। घायल होकर गिरने के बाद उस पर धारदार हथियारों से हमला किया गया। इस वारदात के बाद पूरे गांव में दहशत और तनाव का माहौल बन गया। सूचना मिलते ही वजीरपुर थाना पुलिस मौके पर पहुंची और जांच शुरू कर दी एवं घायल को राजकीय चिकित्सालय वजीरपुर

- प्रारंभिक जांच में पुलिस युवक की हत्या के पीछे पुरानी आपसी रंजिश को मुख्य कारण मानकर चल रही है**

लेकर आए, जहां से चिकित्सको ने गंगापुर रैफर कर दिया। मृतक की पहचान मीना बड़ौदा निवासी अवधेश (27) पुत्र हरि सिंह मीणा के रूप में हुई है।

मृतक के चाचा सियाराम ने बताया कि वे अपने भाई अमर सिंह और भतीजे अवधेश के साथ रात करीब 10 बजे शादी समारोह से गांव लौट रहे थे। गांव की सीमा के पास अचानक कुछ लोग बाइक और कारों से आए और उनकी बाइक को टक्कर

मार दी। उन्होंने बताया कि बदमाशों ने अवधेश के पैरों में गोली मार दी, जिससे वह गंभीर रूप से घायल होकर सड़क पर गिर पड़ा। इसके बाद आरोपियों ने उस पर धारदार हथियारों से भी हमला कर दिया। वारदात को अंजाम देने के बाद आरोपी मौके से फरार हो गए। घटना के बाद परिजन गंभीर हालत में अवधेश को पहले वजीरपुर राजकीय हॉस्पिटल लेकर पहुंचे। हालत नाजुक बाइक और कारों ने उसे गंगापुर सिटी रेफर कर दिया।

परिजनों ने उसे एक निजी अस्पताल में भी दिखाया, लेकिन प्राथमिक उपचार के बाद वहां से भी रेफर कर दिया गया। अंततः गंगापुर सिटी गवर्नमेंट हॉस्पिटल पहुंचने पर डॉक्टरों ने अवधेश को मृत घोषित कर दिया। पुलिस ने शव को कब्जे में लेकर गंगापुर सिटी गवर्नमेंट हॉस्पिटल की मोर्चरी में रखवाया है, जहां पोस्टमार्टम की कार्यवाई कराई जाएगी।

पुलिस ने हत्या का केस दर्जकर आरोपियों की तलाश शुरू की। परिजनों के अनुसार अवधेश की शादी करीब चार वर्ष पहले हुई थी और उसकी एक बेटी है। युवक की मौत के बाद परिवार में मातम पसरा हुआ है। घटना की सूचना मिलते ही बड़ी संख्या

में ग्रामीण अस्पताल और गांव में एकत्र हो गए। पुलिस ने गुरुवार को मृतक का पोस्टामार्टम करवा कर शव परिजनों को सौंप दिया।

प्रारंभिक जांच में पुलिस हत्या के पीछे पुरानी आपसी रंजिश को मुख्य कारण मानकर चल रही है। हालांकि पुलिस सभी पहलुओं को ध्यान में रखते हुए मामले को जांच कर रही है। वजीरपुर थाना पुलिस का कहना है कि आरोपियों की तलाश के लिए आसपास के क्षेत्रों में लागारत दबिश दी जा रही है। पुलिस अधिकारी घटनास्थल से साक्ष्य जुटाने में लगे हुए हैं। पुलिस का दावा है कि जल्द ही आरोपियों की पहचान कर उन्हें गिरफ्तार कर लिया जाएगा।

तालाब में डूबे 12वीं छात्र के पिता ने सहपाठियों पर हत्या का आरोप लगाया

जोधपुर, (कासं)। पदम सागर में डूबे 12वीं के छात्र के पिता ने सहपाठियों पर हत्या का आरोप लगाया है। जानकारी के अनुसार शहर के पदम सागर तालाब में होली पर 12वीं का छात्र पानी में डूब गया था। घटना के समय इस बारे में मर्ग की रिपोर्ट दी गई थी।

छात्र अपने सहपाठियों संग पदम सागर तालाब पर नहाने के इरादे से गया था। उसे तैरना नहीं आता था और वह पानी में डूब गया था, मगर अब छात्र के पिता ने सहपाठियों पर हत्या का आरोप लगाते हुए कोर्ट में इस्तागसे के माध्यम से खंडाफलसा थाने में रिपोर्ट दी है। पुलिस की तरफ से मर्ग

- 12वीं के छात्र सागर वैष्णव की चार मार्च को पदम सागर तालाब में डूबने से मौत हो गई थी**

- पुलिस की तरफ से मर्ग में पहले ही जांच जारी है, अब हत्या के तहत जांच की जाएगी**

में पहले ही जांच जारी है। अब हत्या के तहत जांच की जाएगी। हालांकि मामला प्रथम दृष्टया मर्ग का ही प्रतीत हुआ है।

थाना अधिकारी सुरेश पोतलिया ने बताया कि पृथ्वीराज रसाला रोड निवासी 12वीं के छात्र सागर वैष्णव की 4 मार्च को पदम सागर में डूबने से मौत हो गई थी। वह उस दिन अपने दो तीन दोस्तों

संग परीक्षा खत्म होने के बाद पहले गंगश्याम जी मंदिर गए थे, बाद में यह लोग पदमसागर तालाब पर नहाने पहुंचे थे। उसके दो साथियों को तैरना आता था, जबकि सागर को तैरना नहीं आता था। साथियों ने उसे पानी में उतारने से मना भी किया था। मगर सागर ने फिर भी पानी में जंप लगा दी थी, चूंकि उसे तैरना नहीं आता था, ऐसे में वह पानी

में डूब गया। उसके साथी पानी से बाहर आ गए थे। काफी लंबी जंप से वह दूर गहने पानी में चला गया था। घटना के बाद शव को बाहर निकालने में पुलिस और गौताखोरों को काफी मशक्कत करनी पड़ी थी।

थानाधिकारी पोतलिया ने बताया कि मृतक सागर के पिता प्रभुदयाल वैष्णव ने उसके तीन मित्रों पर हत्या का संदेह जताते हुए केस दर्ज कराया है। उनका कहना है कि वे उसे वहां लेकर ब्यूंग गए थे। फिलहाल हत्या का प्रकरण दर्ज किया गया है। मर्ग में पहले से ही जांच जारी है, अब हत्या का प्रकरण दर्ज कर अग्रिम जांच की जा रही है।

हिस्ट्रीशीटर डालचन्द पर इनाम घोषित

भरतपुर, (निर्स)। महानिरीक्षक पुलिस भरतपुर रंज कैलाश चन्द्र विश्‍नोई ने आदेश जारी कर कुख्यात इनामी हिस्ट्रीशीटर अपराधी डालचन्द पुत्र निहाल सिंह निवासी बरखेडा आद पुलिस थाना नगर जिला डीग पर 40 हजार रूपये का नकद इनाम घोषित किया है। उन्होंने बताया कि अपराधी डालचन्द फरार चल रहा है, जो जिला पुलिस के भरसक प्रयासों के बावजूद भी गिरफ्तार नहीं हो रहा है। उन्होंने बताया कि अपराधी डालचन्द पुलिस थाना नन्दबई जिला भरतपुर में बांछित चल रहा है अपराधी के विरुद्ध राजस्थान के विभिन्न पुलिस थानों में 15 प्रकरण दर्ज है।

भरतपुर रंज कैलाश चन्द्र विश्‍नोई ने आदेश जारी कर कुख्यात इनामी हिस्ट्रीशीटर अपराधी डालचन्द पुत्र निहाल सिंह निवासी बरखेडा आद पुलिस थाना नगर जिला डीग पर 40 हजार रूपये का नकद इनाम घोषित किया है। उन्होंने बताया कि अपराधी डालचन्द फरार चल रहा है, जो जिला पुलिस के भरसक प्रयासों के बावजूद भी गिरफ्तार नहीं हो रहा है। उन्होंने बताया कि अपराधी डालचन्द पुलिस थाना नन्दबई जिला भरतपुर में बांछित चल रहा है अपराधी के विरुद्ध राजस्थान के विभिन्न पुलिस थानों में 15 प्रकरण दर्ज है।

उदयपुर में दलित समाज की दुल्हन को घोड़ी से उतारने पर मामला गरमाया

उदयपुर, (कासं)। उदयपुर के डबोक थाना इलाके के हरियाऊ गांव में दलित समाज की दुल्हन को घोड़ी से उतारने का मामला अब गरमाता का रहा है। इस घटना के विरोध में गुरुवार को बहुजन समाज पार्टी के कार्यकर्ताओं और समाज के लोगों ने सड़कों पर उतरकर अपना आक्रोश जताया। पार्टी ने इसे मानवता को शर्मसार करने वाली घटना बताते हुए आरोपियों को जल्द गिरफ्तारी की मांग की। प्रदर्शन के दौरान दुल्हन पूजा मेघवाल भी घोड़ी पर चढ़ कर ज्ञापन देने कलेक्ट्रेट पहुंची।

बसपा पदाधिकारी गुरुवार दोपहर को बड़ी संख्या में समाज के लोग नगर निगम परिसर में इकट्ठा हुए। यहां से सभी लोग रैली के रूप में प्रदर्शन करते हुए जिला कलेक्ट्रेट पहुंचे। कार्यकर्ताओं ने प्रशासन के खिलाफ नारेबाजी की और राजस्थान के नगम जिला कलेक्ट्रेट को ज्ञापन सौंपा। ज्ञापन में बताया गया कि गत

- समाजजनों ने उदयपुर कलेक्ट्रेट पर प्रदर्शन किया, दुल्हन भी घोड़ी पर बैठकर पहुंची**

29 अप्रैल को पूजा मेघवाल की शादी के दौरान कुछ दर्बगों ने उन्हें घोड़ी से उतार दिया था जिससे समाज में भारी रोष है।

बसपा नेताओं ने पुलिस की कार्यप्रणाली पर गंभीर आरोप लगाए हैं। पदाधिकारियों का कहना है कि इस घटना में करीब 12 से 13 लोग और कुछ महिलाएं भी शामिल थीं। डबोक थाने में इस संबंध में एफआईआर दर्ज है, लेकिन पुलिस ने अब तक केवल चार लोगों को ही गिरफ्तार किया है। बसपा नेताओं का आरोप है कि बाकी आरोपी अब भी खुलेआम घूम रहे हैं और पुलिस उन्हें पकड़ने में हिलाई बरत रही है। पार्टी

ने जांच की निष्पक्षता पर भी सवाल खड़े किए हैं। बसपा पदाधिकारियों ने मांग की है कि वर्तमान जांच अधिकारी मामले में सुस्ती बरत रहे हैं इसलिए इस केस की जांच किसी वरिष्ठ अनुसूचित जाति वर्ग के अधिकारी को सौंपी जाए। वक्ताओं ने कहा कि देश की आजादी के 76 साल बाद भी गांवों में जातिगत भेदभाव खत्म नहीं हुआ है। इस तरह की मानसिकता को रोकने के लिए स्पष्ट कानूनी कार्यवाई की जरूरत है। प्रदर्शन के दौरान नेताओं ने स्पष्ट किया कि दलित समाज अब इस तरह के अपमान को बर्दाश्त नहीं करेगा। बहुजन समाज पार्टी ने प्रशासन को चेतावनी दी है कि यदि फरार आरोपियों की तुरंत गिरफ्तारी नहीं हुई और मामले में निष्पक्ष कार्यवाई नहीं की गई तो आने वाले दिनों में आंदोलन को और उग्र किया जाएगा। फिलहाल इस घटना के बाद से क्षेत्र में तनावपूर्ण शक्ति है और पुलिस मामले की निगरानी कर रही है।

कर्तव्य में लापरवाही पर बोरानाडा थाना प्रभारी लाइन हाजिर

जोधपुर, (कासं)। जोधपुर पुलिस कमिश्नर शरत कविराज ने बोरानाडा थाना इलाके में एक हुक्का बार चलने की शिकायतों के बाद बड़ा एक्शन लिया है। गंगाणा फांटा के पास खुलेआम चल रहे इस हुक्का बार की हकीकत जानने के लिए कमिश्नर खुद मौके पर पहुंचे। प्रारंभिक जांच में स्थानीय थानाधिकारी की भूमिका संदिग्ध पाए जाने पर इंस्पेक्टर शकील अहमद को तत्काल प्रभाव से लाइन हाजिर कर दिया गया है। पुलिस सूत्रों के अनुसार, गंगाणा फांटा के निकट क्षेत्र में अवैध रूप से हुक्का बार संचालित होने की शिकायतें लगातार पुलिस तक पहुंच रही थीं। लेकिन इन पर कोई कार्रवाई नहीं की जा रही थी। शिकायतें पुलिस कमिश्नर तक पहुंची तो उन्होंने इसे गंभीरता से

- जोधपुर पुलिस कमिश्नर ने एक्शन लिया**

लिया। बुधवार देर रात कमिश्नर खुद सिविल ड्रेस में गंगाणा फांटा के पास स्थित वेलेरा रेस्टोरेंट पहुंचे। उन्होंने देखा कि वहां खुलेआम युवाओं को हुक्का परोसा जा रहा था। हकीकत सामने आने के बाद पुलिस कमिश्नर ने तुरंत पुलिस थाना बोरानाडा की टीम को मौके पर तलब किया। इस पूरे मामले की प्रारंभिक छानबीन में थानाधिकारी शकील अहमद की भूमिका संदिग्ध और लापरवाही पाई गई। इसके चलते पुलिस कमिश्नर ने कड़ा एक्शन लेते हुए इंस्पेक्टर शकील अहमद को तुरंत प्रभाव से लाइन हाजिर कर दिया।

जालोर–सिरोही डेयरी में प्रशासक की नियुक्ति पर रोक

रानीवाड़ा, (निर्स)। राजस्थान हाईकोर्ट ने जालोर–सिरोही जिला दुग्ध उत्पादक संघ सहकारी लिमिटेड, रानीवाड़ा में प्रशासक नियुक्त करने के सहकारिता विभाग के निर्णय पर अंतरिम रोक लगा दी है। कोर्ट ने स्पष्ट किया है कि विभाग चाहे तो चुनाव प्रक्रिया शुरू कर सकता है।

जस्टिस मुकेश राजपुरोहित की पीठ ने यह आदेश रानीवाड़ा डेयरी के अध्यक्ष जोगसिंह बालोत की याचिका पर सुनवाई करते हुए दिया। याचिकाकर्ता के वकील पृथ्वीराजसिंह बालोत अध्यक्ष बने रहेंगे। इस मामले को इसी तरह की एक अन्य याचिका के साथ जोड़कर सुना जाएगा।

बीकानेर में घर से 22 हजार नशे की दवाइयां और कैप्सूल बरामद

बीकानेर, (निर्स)। पुलिस ने कार्रवाई करते हुए शहर के एक घर से बड़ी संख्या में नशे की दवाइयां और कैप्सूल बरामद किए हैं। मौके से एक युवक को भी हिरासत में लिया है। ये कार्रवाई एसपी मुदुल कच्छवा के नेतृत्व में गंगाशहर थाना पुलिस ने की थी। बताया जा रहा है दो युवक किए गए पर मकान लेकर यहां रहते थे। इनमें से एक मेडिकल स्टोर पर काम करता था।

कॉन्स्टेबल मुखराम को सूचना

मिली थी कि एक घर में बड़ी मात्रा में नशे के कैप्सूल और गोलीय हैं। यहां जब दबिश दी गई तो प्रींग्विलिन और टैपटाडोल फॉर्मूला की दवाइयां मिली। पुलिस के अनुसार ये दवाइयां सामान्य तौर पर पेन किलर और इमरजेंसी मेडिसिन के तौर पर काम आती हैं, लेकिन इनके लगातार यूज से इनकी लाल लग जाती है।

थानाधिकारी परमेश्वर सुथार ने बताया कि घड़सौर रोड पर मकान में 22 हजार गोल्यां और कैप्सूल मिली है।

उन्होंने बताया कि प्रारंभिक जानकारी में सामने आया कि ये दवाइयां मकान मालिक की नहीं थी। उन्होंने बताया कि एक युवक फरार है, जबकि दूसरा युवक विपिन मकान में ही मिला था। ड्रग इंस्पेक्टर की ओर से आरोपियों के खिलाफ मामला दर्ज कर लिया गया है। पुलिस जांच में जुटी है। जांच में यह भी सामने आया है कि आरोपियों में से एक सादुलगंज स्थित एक मेडिकल स्टोर पर कर्मचारी रह चुका है।

हमला करने का मामला : साक्ष्यों के अभाव में पूर्व पार्षद सहित सभी आरोपी बरी

अजमेर में पार्किंग विवाद को लेकर हुये हमले के मामले में

अदालत ने फैसला सुनाया

- कोर्ट ने कहा कि संदेह मात्र के आधार पर किसी व्यक्ति को दोषी नहीं ठहराया जा सकता और आरोप सिद्ध करने के लिए स्पष्ट एवं विश्वसनीय साक्ष्य आवश्यक हैं**

अजमेर, (कासं)। स्थानीय अपर जिला एवं सत्र न्यायालय संख्या- 5 ने वर्ष 2022 के बहुचर्चित जानलेवा हमले के मामले में फैसला सुनाते हुए पूर्व पार्षद सहित सभी आरोपियों को दोषमुक्त करार दिया है। न्यायालय ने स्पष्ट कहा कि अभियोजन पक्ष आरोप सिद्ध करने के लिए पर्याप्त और ठोस साक्ष्य प्रस्तुत नहीं कर पाया, जिसके चलते सभी आरोपियों को ससम्मान बरी किया गया।

जानकारी के अनुसार मामला 14 जुलाई 2022 का है, जब अंदरकोट निवासी मजहर खान ने दरगाह थाने में रिपोर्ट दर्ज करवाई थी। शिकायत में आरोप लगाया गया था कि पार्किंग विवाद को लेकर पूर्व पार्षद मुख्तयार

अहमद सहित अन्य आरोपियों ने तलवारों और लोहे की सरियों से उन पर हमला किया। पुलिस ने शिकायत के आधार पर मुख्तयार अहमद, आफताब अहमद, शफीक अहमद, आदिल मोहम्मद, हबीबुल्लाह, रईस सुलेमानी, अनौस सुलेमानी, आफताब उर्फ मुन्ना, अशरफ अहमद, मोहम्मद आसिफ, रईस खान तथा मोहम्मद तौसीफ के खिलाफ मामला दर्ज किया था। पुलिस

ने आरोपियों के विरुद्ध प्रकरण दर्ज कर जांच शुरू की थी। मामले की सुनवाई के दौरान बचाव पक्ष की ओर से अधिवक्ता अजय त्रिपाठी और श्वेता सिंह चौहान ने अदालत में विस्तृत पेश्वी करते हुए कहा कि अभियोजन पक्ष आरोपियों के खिलाफ कोई ठोस साक्ष्य प्रस्तुत नहीं कर सका। साथ ही कथित घटना में प्रयुक्त हथियारों अथवा अन्य वस्तुओं की बरामदगी भी प्रमाणित नहीं हो सकी।

सुनवाई के दौरान अदालत ने अभियोजन पक्ष द्वारा पेश किए गए साक्ष्यों और गवाहों का परीक्षण किया। न्यायाधीश भानु कुमार ने अपने निर्णय में कहा कि संदेह मात्र के आधार पर किसी व्यक्ति को दोषी नहीं ठहराया जा सकता और आरोप सिद्ध करने के लिए स्पष्ट एवं विश्वसनीय साक्ष्य आवश्यक हैं। साक्ष्यों के अभाव में अदालत ने सभी आरोपियों को दोषमुक्त करार देते हुए बरी करने के आदेश जारी किए। इस फैसले के बाद न्यायालय

परिसर में आरोपियों और उनके समर्थकों ने राहत की सांस ली। वहीं कानूनी जानकारों का कहना है कि यह निर्णय न्यायिक प्रक्रिया में साक्ष्यों की महत्ता को पुनः स्थापित करता है।

जोधपुर में निजी बस में युवक का शव लटका मिला

जोधपुर, (कासं)। एक युवक का शव बस के अंदर फंदे से लटका मिला है। युवक हमेशा की तरह रात को घर के बाहर खड़ी बस में सोने गया था। सुबह घर नहीं लौटा तो मां ने जाकर देखा। तब शव फंदे पर लटका मिला। घटना माता का थान थाना क्षेत्र स्थित जगदंबा कॉलोनी की है।

पुलिस के अनुसार फलोदी जिले के देचू इलाके के पीलवा रावत नगर निवासी फतेहसिंह की ओर से रिपोर्ट दी गई है। इसमें बताया गया कि उसके भाई अभिमन्यु सिंह का बेटा हर्षवर्धन सिंह (19) जोधपुर से पीलवा के बाहर खड़ी बस में सोने के लिए

- युवक हमेशा की तरह रात को घर के बाहर खड़ी बस में सोने गया था**
- सुबह जब युवक घर नहीं लौटा तो मां ने जाकर देखा, तब शव फंदे पर लटका मिला**

रहती है। रिपोर्ट के अनुसार छह मई की रात करीब 10.30 बजे हर्षवर्धन घर से खाना खाकर हमेशा की तरह गली

अजमेर में व्यापारी पर हमला, एक गिरफ्तार

अजमेर, (कासं)। रामगंज थाना क्षेत्र में स्टील रेलिंग व्यापारी पर हुए हमले के मामले में पुलिस ने त्वरित कार्रवाई करते हुए एक आरोपी को गिरफ्तार कर लिया है, जबकि अन्य फरार आरोपियों की तलाश जारी है। पुलिस गिरफ्तार आरोपी से पूछताछ कर हमले के पीछे की पूरी वजह और अन्य आरोपियों की भूमिका का पता लगाने में जुटी हुई है।

ट्रेनी आईपीएस एवं रामगंज थाना प्रभारी दीपेन्द्र सेनी ने बताया कि व्यापारी खितेश पर पांच आरोपियों ने हमला किया था। मामले में नामजद आरोपी सतगुरु कॉलोनी निवासी विकास कोली को गिरफ्तार कर लिया गया है। वहीं घटना में शामिल अन्य आरोपियों की तलाश के लिए पुलिस की अलग-अलग टीमें दबिश दे रही है। पुलिस के अनुसार सतगुरु कॉलोनी, अजयनगर निवासी राधा कसोटिया ने थाने में रिपोर्ट दर्ज करवाई थी। शिकायत में बताया गया कि उनके पति खितेश भगवानगंज क्षेत्र

में स्टील रेलिंग निर्माण का कार्य करते हैं। 3 मई की रात करीब 7 बजे वे दुकान बंद कर घर लौट रहे थे। इसी दौरान घर से कुछ दूरी पहले बाइक सवार 6-7 युवकों ने उनका रास्ता रोक लिया और लाठी-डंडों से हमला कर दिया। मारपीट के बाद आरोपी मौके से फरार हो गए।

घटना में घायल व्यापारी खितेश ने पुलिस को बताया कि दो दिन पहले वह एक रेस्टोरेंट में गए थे, जहां कुछ लोगों के बीच विवाद हो रहा था। उन्होंने बीच-बचाव करने की कोशिश की और इसी दौरान एक युवक के कंधे पर हाथ रख दिया। बाद में युवक ने आरोप लगाया कि उसका गला पकड़ा गया है। मौके पर ही माफ़ी मांग लेने के बावजूद आरोपी रंजिश रखने लगे और बाद में रास्ते में रोककर हमला कर दिया। पुलिस ने मामला दर्ज कर जांच शुरू कर दी है। थाना प्रभारी ने बताया कि फरार आरोपियों को जल्द गिरफ्तार कर लिया जाएगा।

भीलवाड़ा में 15 लाख के जेवर लूटने वाले को पकड़ा

भीलवाड़ा, (निर्स)। जिले की रायला थाना पुलिस ने कस्बे में हुई लूट की वारदात का पर्दाफाश करते हुए एक आरोपी को गिरफ्तार करने में सफलता हासिल की है। जिला पुलिस अधीक्षक धर्मेन्द्र सिंह के निर्देशानुसार चलाए जा रहे संपत्ति संबंधी अपराधों की रोकथाम अभियान के तहत रायला थाना पुलिस ने यह बड़ी कार्रवाई की है। पुलिस ने करीब 15 लाख रुपये के स्वर्ण आभूषणों की लूट के मामले में आरोपी नेहाल बावरी को दबोचा है।

जानकारी के अनुसार 3 मई को प्राथी मुकेश कुमार लड़ा ने रिपोर्ट दर्ज कराई थी कि उनकी 75 वर्षीय माता प्रेम देवी लड़ा

- बाइक सवार बदमाश बुजुर्ग महिला के हाथ से गहनों भरा बैग छीनकर फरार हो गए थे**

2 मई की शाम भीलवाड़ा से रोडवेज बस द्वारा रायला आई थी। इंगंस चौराहा बस स्टैंड से उनके पिता उन्हें एफ्टिवा पर लेकर घर जा रहे थे। रास्ते में राजकीय बालिका माध्यमिक विद्यालय के पास बाइक सवार बदमाशों ने झण्टा मारकर बुजुर्ग महिला के हाथ से गहनों भरा बैग छीन लिया और

भीलवाड़ा में युवक पर हमला करने वाले पति-पत्नी गिरफ्तार

भीलवाड़ा, (निर्स)। शहर के भीमगंज थाना पुलिस ने रोडवेज बस स्टैंड के पास हुई तलवारबाजी की घटना का पर्दाफाश करते हुए दो आरोपियों को गिरफ्तार किया है। पुलिस ने मामले में आरोपी ओमप्रकाश उर्फ ओमा हरिजन और उसकी पत्नी दिव्या हरिजन को चितौड़गढ़ से दस्तयाब किया है। गिरफ्तार आरोपी ओमप्रकाश थाना सुभाष नगर का हिस्ट्रीशीटर है और उसके खिलाफ चोरी, मारपीट, आर्म्स एक्ट और दुर्कर्म जैसे 9 मामले दर्ज हैं।

जानकारी के अनुसार 2 मई को प्राथी राहुल वैष्णव (20), निवासी विजयनगर, हाल संजय कॉलोनी, भीलवाड़ा ने रिपोर्ट दर्ज कराई थी। राहुल

ने बताया कि 1 मई की रात करीब 12:15 बजे वह महात्मा गांधी चिकित्सालय से चाय पीकर बस स्टैंड के पास बैठा था। इसी दौरान ओमप्रकाश अपनी पत्नी के साथ वहां आया और राहुल से सिगरेट व रुपए मांगने लगा। मना करने पर ओमप्रकाश ने कपड़े में छिपाई हुई तलवार निकाली और राहुल पर जानलेवा हमला कर दिया। हमले में राहुल के हाथ और पैर पर गंभीर घाव हो गए, जिसके बाद उसे 8 टांके आए। घटना का वीडियो भी सोशल मीडिया पर वायरल हुआ था। आरोपी ओमप्रकाश का लंबा आपराधिक इतिहास है। पुलिस के अनुसार आरोपी ओमप्रकाश उर्फ ओमा (20) एक शक्तिर

के बाहर खड़ी बस में सोने के लिए गया था। रात करीब 11.30 बजे उसकी अपने पिता अभिमन्यु सिंह से मोबाइल पर आखिरी बार बात हुई थी। जब सुबह छह बजे तक हर्षवर्धन घर नहीं लौटा। तब मां गली के बाहर खड़ी बस में उसे देखने गईं। बस के बीचों बीच हर्षवर्धन का शव रस्सी से लटका हुआ था। घटना के समय बस का ड्राइवर टाडिया निवासी उममेदाराम विश्‍नोई बस की छत पर सो रहा था। सूचना पर माता का थान थाना पुलिस मौके पर पहुंची और शव फंदे से उतारकर मोर्चरी भिजवाया। पुलिस ने परिजन की रिपोर्ट के आधार पर मर्ग दर्ज किया है। सुराड्ड के कारणों का खुलासा नहीं हो पाया है।

10 मई से हीट वेव का अलर्ट

बीकानेर, (निर्स)। मई का पहला सप्ताह पार होने से पहले ही बीकानेर में गर्मी ने रौद्र रूप दिखाना शुरू कर दिया है। सुबह 11 बजे से ही सूरज की किरणें आग उगलने लगीं, जिससे दोपहर में प्रमुख बाजारों में सत्रटा पसर गया। 6 मई को अधिकतम तापमान 40.2 डिग्री से. और न्यूनतम 23.8 डिग्री से. दर्ज किया गया। भीषण गर्मी का सीधा असर व्यापार पर पड़ा है और व्यापारिक टर्नओवर में 20 प्रतिशत तक की गिरावट आई है। शहर में पानी की मांग 30 प्रतिशत बढ़ गई है। नहरबंदी के कारण आपूर्ति चुनौती बनी हुई है, जिससे गंगाशहर और भीतार जैसे क्षेत्रों में लोग निजी टैंकों पर निर्भर हैं। मांग का फायदा उठाकर संचालकों ने दाम 100 से 200 रुपए तक बढ़ा दिए हैं। गर्मी ने बेजुबानों की मुश्किलें भी बढ़ा दी है। परिदों का पानी खोलने लगा है और पशु छांव तलाश रहे हैं। मौसम विभाग के अनुसार 10 और 11 मई को 45 डिग्री से. डिग्री के साथ हीट वेव का अलर्ट है, जबकि 12 मई को पारा 47 डिग्री तक पहुंचने के आसार हैं।

फरार हो गए। वारदात के बाद एसपी धर्मेन्द्र सिंह के आदेश पर रायला थानाधिकारी मूलबंदी वर्मा के नेतृत्व में विशेष टीम गठित की गई। पुलिस ने भीलवाड़ा शहर, लाम्बिया कलां लोड नाका और हाईवे के सैकड़ों सीसीटीवी फुटेज खंगाले। तकनीकी सहायता और पुराने अपराधियों के हूलिए के मिलान के आधार पर पुलिस आरोपी नेहाल बावरी (21) पुत्र कैलाश बावरी निवासी तालेड़ा (बूंदी) तक पहुंचने में कामयाब रही। पुलिस अब आरोपी से पूछताछ कर गिराहे के अन्य सदस्यों और लूटे गए माल की बरामदगी के प्रयास कर रही है।



एसीबी की स्पेशल यूनिट कोटा ने ग्राम विकास अधिकारी को पकड़ा।

शिकायत में यह भी बताया गया कि आरोपी अधिकारी पहले से जारी अन्य योजनाओं के कार्य ग्राम पंचायत क्षेत्र में बिना रुकावट चलने देने और परेशान नहीं करने की एवज में भी 25

हजार रुपए मंग रहा था। शिकायत मिलने के बाद एसीबी कोटा ने मामले का गोपनीय सत्यापन करवाया, जिसमें रिश्वत मांगने की पुष्टि हुई। जिसके बाद एसीबी स्पेशल यूनिट

- बिलों के भुगतान जारी करने की एवज में आरोपी ग्राम विकास अधिकारी रिश्वत की मांग कर रहा था**

कोटा ने ट्रेप कार्रवाई की योजना बनाई। गुरुवार को टीम ने जाल विछाकर ग्राम विकास अधिकारी सतवरी सिंह कुमावत परिवारी से 25 हजार रुपए लेते हुए रंगी हाथों दबोच लिया। एसीबी अधिकारियों के अनुसार आरोपी के खिलाफ भ्रष्टाचार निवारण अधिनियम के तहत मामला दर्ज कर लिया गया है। फिलहाल, आरोपी से पूछताछ की जा रही है और उसके टिकानों की भी जांच की जा रही है। करवाई एसीबी उच्च अधिकारियों के निर्देशन में जारी है।